

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА І ПРЭЗІДЫУМА ВЯРХОЎНАГА СОВЕТА БССР

№ 21 (7532) | Нядзеля, 13-лутага 1944 г. | Цана 20 к.

Ад Совецкага Інформбюро
Аператыўная зводка за 12
лутага. (1 стар.).

ПА СОВЕЦКАМУ САЮЗУ.
(1 стар.).

Насустрэч 26-й гадавіне
Чырвонай Арміі. (1 стар.).

П. Навікі. — Працоўныя
Васілевіцкага раёна ў барацьбе
за аднаўленне гаспадаркі.
(2 стар.).

Мікола Варывода. — Добра
падрыхтуемся да веснавой
сяўбы. (2 стар.).

УЗНІМЕМ З РУІН РОДНЫ
ЗАВОД. У. Елкін. — Добры на-
чын. А. Драбышэўскі. — Пра-
цую на-франтавому. І. Пра-
коф'еў. — Мы залечым твае
раны. Н. Пігузава, І. Са-
віцкая. — Творчы парывы.
(3 стар.).

Т. Сямёнаў. — Герой бас-
мертны. (4 стар.).

А. Малібашаў. — Баі на
знішчэнне акружаных нямец-
кіх дывізій. (4 стар.).

Баявыя справы беларускіх
партызан. (4 стар.).

МІЖНАРОДНАЯ ІНФАРМА-
ЦЫЯ. Становішча ў Балга-
рыі. Ваенныя дзеянні ў
Італіі. Забарона польскай пра-
фашысцкай газеты «Вядомос-
ці польскі». (4 стар.).

Аднавіць школьную сетку і фонд падручнікаў

За годы савецкай улады бела-
руская культура, народная асве-
та ў Беларусі дасягнулі небыва-
лага росквіту. У рэспубліцы
працавала 36 вышэйшых наву-
чальных устаноў. Каля 2-х міль-
ёнаў дзяцей навучаліся ў бела-
рускіх школах. Рэспубліка наша
ператварылася ў краіну сучаснай
пісьменнасці.

За час свайго гаспадарання ў
Беларусі і адступаючы пад уда-
рамі Чырвонай Арміі нямецка-фа-
шысцкія акупанты аддалі агню і
разбурэнню культурныя багаты
нашага народа. Разбуралі і ра-
бучы наш цудоўны край, яны
задаліся мэтай забяліць бела-
рускі народ, духоўна яго абяз-
броіць, пазбавіць яго нацыя-
нальнага дастойства. Фашысцкія
цэмаршалы разграмілі, спалілі
школы, знішчылі падручнікі і на-
глядныя дапаможнікі.

Адным з першачарговых мера-
прыемстваў органаў савецкай
улады ў раёнах, вызваленых ад
нямецка-фашысцкіх акупантаў,
з'яўляецца аднаўленне школ. У
сучасны момант органамі савец-
кай улады пры актыўнай дапамо-
зе насельніцтва ў вызваленых
раёнах БССР адноўлена больш
1.100 школ, у якіх навучаецца
звыш 120.000 дзяцей. Вынікі
работы школ за першую чвэрць
навучальнага года паказваюць,
што ў справе народнай асветы
дасягнуты значныя поспехі. Га-
тыя поспехі трэба замацаваць і
дабівацца новых.

Органы народнай асветы, вы-
канкомы абласных і раённых Со-
ветаў дэпутатаў працоўных па-
вінны дабівацца ўсё большага і
большага аднаўлення школьнай
сеткі. Пакуль-што, трэба пры-
знаць, школьная сетка аднаў-
ляецца ў нас у значнай ступені
стыхійна, самацёкам. Гэта важ-
нае пытанне яшчэ не стала пер-
наступнай справай ні ў самым
Наркамаце Асветы, ні ў абласных
і раёнах. У радзе насялёных пун-
ктаў да гэтага часу не адкрыты
школы. Ёсць факты, калі школь-
ныя будынкі скарыстаўся наопа-
не на прызначэнню. Пастаўляю-
ражэнню памесніка старшыні Це-
рахоўскага райвыканкома Іванова
з памяшкання Маркавіцкай шко-
лы вынудзілі 46 пыбаў і перада-
лі

прыватным асобам. Зразумела,
гэты пачальнік сябе таксама не
пакрыўдзіў. Аб гэтых агідных
фактах ведаюць раённыя аргані-
зацыі, але яны не пакаралі ві-
ноўных.

Адна з асноўных задач райвы-
канкомаў і органаў асветы — за-
бяспечыць адкрыццё школ у тых
насялёных пунктах, дзе іх яшчэ
няма, прыняць захады да
больш раўнамернага размяшчэння
школьнай сеткі, да ахоту на-
вучанням усіх дзяцей школь-
нага ўзросту. Пакуль-што і ў
гэтай важнай справе ёсць сур'-
ёзныя недахопы. Так, напрыклад,
у Рэчыцкім раёне адкрыта ўсяго
7 сярэдніх школ, а ў Гомельскім
сельскім, Уваравіцкім, Чачэрскім
і некаторых другіх не адкрыта
яшчэ ніводнай сярэдняй школы.
Зразумела, што такое становішча
яўна ненармальнае. Неабходна
ўстанавіць сетку няпоўных сяр-
эдніх і сярэдніх школ у адпа-
веднасці з сапраўднымі патрэн-
насцямі раёнаў.

Асабліва важнае значэнне ў
работе школ вызваленых раёнаў
рэспублікі набываюць пытанні
навучальна-выхаваўчай работы.
Справу тармозіць адсутнасць па-
дручнікаў. Гэта зразумела для
ўсіх справа. Адсюль вывад — ад-
наўленне фонда падручнікаў
для школ — неадкладнае пытанне,
якое патрабуе сур'ёзнай увагі.
Між тым Наркамат асветы адпо-
сіцца да яго з абыхаваццю. Аб
гэтым сведчыць хоць-бы той
факт, што Наркамат забыўся на-
ват аб сваім заказе на буквары,
дадзеным яшчэ да вайны адной з
маскоўскіх друкарняў. Надрука-
ваныя буквары спакойна ляжалі
на складах друкарні і толькі вы-
надкава былі нядаўна выяўлены.
Гэткае становішча немагчыма
больш цягнуць! Неадкладна за-
дача Наркамата асветы — перабу-
даваць сваю работу і дабіцца та-
го, каб школы былі забяспечаны
падручнікамі і працавалі па са-
праўдному. Аднаўленне школьнай
сеткі ў неабходных памерах, на-
ладжванне нармальнай вучобы ў
школах з'яўляецца важнейшай
дзяржаўнай задачай Наркамата
асветы, абкомаў, райкомаў пар-
тыі і выканкомаў Совецкаў дэпу-
татаў працоўных.

Гэткае становішча немагчыма
больш цягнуць! Неадкладна за-
дача Наркамата асветы — перабу-
даваць сваю работу і дабіцца та-
го, каб школы былі забяспечаны
падручнікамі і працавалі па са-
праўдному. Аднаўленне школьнай
сеткі ў неабходных памерах, на-
ладжванне нармальнай вучобы ў
школах з'яўляецца важнейшай
дзяржаўнай задачай Наркамата
асветы, абкомаў, райкомаў пар-
тыі і выканкомаў Совецкаў дэпу-
татаў працоўных.

Абласная нарада работнікаў асветы

10—11 лутага Гомельскі аб-
ласны аддзел народнай асветы
правёў нараду загадчыкаў раён-
ных аддзелаў асветы. Удзельнікі
нарады абмеркавалі пытанне аб
выкананні па абласці закона аб
усеагульным навучанні. Затым
быў заслуханы даклад тав. Цы-
булькі аб кантролі за работай
школ і разгортванні метадычнай
работы.

Трэцім пытаннем, якое абмер-

кавалі ўдзельнікі нарады, было
важнае навучанне дзяцей у
школах.

У сярэдках па дкладах вы-
ступілі загадчыкі раёнаў: Увараві-
цкага — тав. Стародубцаў, Свя-
цілавіцкага — тав. Шварой, Го-
мельскага — тав. Кузалеў і дру-
гія. У сваіх выказваннях яны
падзяліліся вопытам работы па
аднаўленню школ і арганізацыі
навучальна-педагагічнага пра-
цэса.

Ад Совецкага Інформбюро

АПЕРАТЫЎНАЯ ЗВОДКА ЗА 12 ЛУТАГА

На працягу 12 лутага на
ЛУЖСКИМ напрамку нашы вой-
скі, зламаўшы супраціўленне
праціўніка, авалодалі раённым
цэнтрам Ленінградскай абласці і
чыгуначным вузлом БАЦЕЦКАЯ,
а таксама з баямі занялі больш
40 іншых насялёных пунктаў і
сярод іх ОСТРАВЕНКА, СІЦЕНКА,
ТОЛКАВА, ШАЛАВА, ТУРАВА,
ЖЭРАБУТ, ВЫБАР, ВЕЛЯШЫ,
ГЛУХАВА, СТАЛБЕЦ, ЧАРНАВІ-
ЦЫ. Нашы войскі поўнасьцю ачы-
сцілі ад праціўніка чыгуначку
ЛЕНІНГРАД — БАЦЕЦКАЯ — НОУ-
ГАРАД і ўшчыльную падыйшлі
да горада ЛУГА, дзе завязалі баі
на ўскраінах горада.

На поўнач ад ЗВЕНІГАРОДКА
і ШПОЛА нашы войскі працягва-
лі весці баі па знішчэнню акру-
жанай групі праціўніка і
авалодалі насялёнымі пунктамі

ПЕШКІ, ГАЛЯНІ, МЕЛЬНІКІ, НЕ-
ЦЯРЭБКА, НАБУТАУ, ДЗЕРАНКА-
ВЕЦ, КАРАШЫН. Адначасова на
паўночны захад ад ЗВЕНІГАРОД-
КА нашы войскі адбілі атакі
вялікіх сіл танкаў і пяхоты пра-
ціўніка, якія імкнуліся прабіцца
на дапамогу да акружанай групі
роўні, і нанеслі яму вялікія
страты ў жывой сіле і тэхніцы.

На другіх участках фронту —
разведка, артылерыйска-мінамёт-
ная перастрэлка і ў радзе пун-
ктаў баі мясцовага значэння.

На працягу 11 лутага нашы
войскі на ўсіх франтах падбілі і
знішчылі 81 нямецкі танк. У па-
ветраных баях і агнём знішчана 58 самалё-
таў праціўніка, з іх 33 трохма-
торныя транспартныя самалёты
«Ю-52».

ПА СОВЕЦКАМУ САЮЗУ

ПАЧАТА БУДАЎНІЦТВА ТРОХ ГІДРАЭЛЕКТРАСТАНЦЫЙ

У Марыйскай і Ташаўскай
абласцях Туркменіі пачата будаў-
ніцтва трох гідрэлектрастанцый.
Яны забяспечаць электраэнергіяй
прамысловыя, транспартныя пра-
дпрыемствы, комунальна-гаспадар-
чыя ўстановы абласных гарадоў
— Мары, Кашауза.

У будаўніцтве ўдзельнічаюць
калгаснікі бліжэйшых аулаў. На
будаўніцтва першай чаргі вышлі
1.500 чалавек.

ВЫЗВАЛЕНІМ РАЁНАМ

Комсамольцы Окцябрскага раё-
на Ленінграда дапамагаюць на-
сельніцтву вызваленых ад нямец-
кіх акупантаў раёнаў Ленінград-
скай абласці. Моладзь адной з
большіх накіроўвае 10 аптэчак.
Комсамольцы збіраюць таксама
палітычную, мастацкую і наву-
ковую літаратуру для бібліятэк і
школ. Ужо сабрана звыш 2.000
кніг.

НАФТА ЗВЫШ ПЛАНА

Брыгада вядомага майстра про-
мысла «Кагановічнафта» (Баку)
Сары Гусейнава з пачатку года
ўнесла ў фонд Галоўнага Каман-
давання 2.000 тон вадкага палі-
ва, здабытага звыш плана. Больш
800 тон нафты дадаткова даў у
студзені і лютым 9 прамысел
«Леніннафта». Два эшалоны авія-
бензіна і адзін цяжкагрузны тап-
кер трактарнага гаручага выпра-
цаваў звыш плана нафтаперагон-
ны завод імені Андрэева.

Дастойная сустрэча

На прадпрыемствах Паўднёвага
Урала разгарнулася спарбніцтва
за дастойную сустрэчу 26-й га-
давіны Чырвонай Арміі. На Зла-
таўстаўскім металургічным заво-
дзе па ініцыятыве перадавых
сталеплавільчыкаў ствараецца
асобны фонд у чэсць слаўнага
юбілею.

На стаханаўскія вахты ў
чэсць гадавіны Чырвонай Арміі

заступілі калектывы цэхаў Маг-
нітагорскага металургічнага кам-
біната. Сотні тон метала ў фонд
Галоўнага Камандавання Чырво-
най Арміі далі ў студзені сталеп-
лавільчыкі 2-га мартэнаўскага
цэха. З першых дзён лутага вы-
пуск метала яшчэ больш павы-
сіўся. На баявым рахунку цэх
мае да 500 тон звышплановага
метала.

Літаратурны вечар лаўрэатаў Сталінскай прэміі

У канцэртным зале Цэнтраль-
нага дома Чырвонай Арміі імені
М. В. Фрунзе (Масква) адбыўся
вялікі літаратурны вечар лаўрэа-
таў Сталінскай прэміі. З чыткай
сваіх твораў выступілі пісьменні-
кі Еўгеній Габрыловіч, Самуіл
Маршак, Сяргей Міхалкоў, Павел
Пілін, Максім Рыльскі, Аляксандр
Серафімовіч, Леанід Собалеў, Ілья
Эрэнбург.

У канцэртзе прынялі ўдзел
лаўрэат Сталінскай прэміі, заслу-
жаны артыст РСФСР Ігар Ільін-
скі, заслужаны артыст РСФСР
лаўрэат Сталінскай прэміі Барыс
Чыркоў, сталінскі артыст РСФСР
Дзмітрый Орлоў.

Вечар прайшоў з вялікім по-
спехам. Увесь збор перадаецца ў
фонд дапамогі дзецям франтаві-
коў.

Фронтавыя брыгады

Два гады назад на артылерый-
скім заводзе імені Калініна бы-
ла створана першая фронтая
брыгада Нікалая Мягкага. 12
стаханаўцаў, гарачых патрыётаў
Радзімы, пакляліся тады аддаць
усе свае сілы на абарону баць-

каўшчыны і сталі працаваць за
дваіх і траіх.

Цяпер на заводзе 80 такіх
брыгад. Яны аб'ядноўваюць больш
1.000 рабочых. Сярэдняя выпра-
цоўка фронтных брыгад за 1943
год перавысіла 200 процантаў
нормы.

Нарада настаўнікаў вандроўных школ

За сотні кілометраў, вярхом і
вярблюдах і конях з'ехаліся на
параду 80 школьных працаўні-
коў жывёлагадоўчага Тамдынска-
га раёна, які размяшчаны ў пу-

стыні Кызыл-Кум. Настаўнікі па-
дзяліліся вопытам работы ўпер-
шыню створаных у бегучым на-
вучальным годзе вандроўных
школ.

ДОБРА ПАДРЫХТУЕМСЯ ДА ВЕСНОВОЙ СЯЎБЫ

Цяжка ўспамінаць пра нашу прыгоннае жыццё над бандыцкай уладай фашыстаў. Немцы пазбавілі калгаснікаў права звацца чалавекам. Яны палівалі на людзей, каб паслаць іх у праклятую Нямеччыну, забівалі лепшых сыноў калгаснага сялянства, рабавалі народнае багацце. Фашысцкія душагубы па-зверску замучылі нашых лепшых патрыётаў Васіля Грэцкага, Пятра Ксяндзова. У таскучы мароз гітлераўцы распанулі на вуліцы калгасніцу Еўдакію Пікуліну і калгасніка Піліпа Удавава, адабралі ў іх шубы і валенкі.

Лютасць немцаў да калгаснікаў не ведала меж. Іх крывавымі рукамі ператворана ў руіны і паялішчы наша прыгожая вёска; з 234 дамоў як-так удала толькі 39. Зладзеі забралі ў калгаснікаў 70 кароў. Гэтага ім было мала, і нямецкія рабаўнікі забралі ў сялян яшчэ 18 кароў, сагналі ў двор Савелія Лісанадава і, адступаючы, спалілі іх там.

На рабаўніцтвы немцаў наша вёска адказала агульным сабатам і нямецкіх загадаў, уступленнем партызанскія атрады. 17 лепшых калгаснікаў пайшлі ў рады пародных мсціўцаў, дзесяткі калгаснікаў сталі партызанскімі сувязістамі. 3 дапамогі партызан атрада імені Кірава калгаснікі забралі і абмалацілі ўвесь ураджай земскай управы, якая была размешчана на сядзібе Закружскай МТС. Партызаны атрымалі ад гэтага больш 250 пудоў зярна. Сяляне нашай вёскі ўсім сілам дапамагалі партызанам.

З радасцю мы сустрэлі Чырвоную Армію. Для родных войнаў калгаснікі здалі 152 пуды мяса, 800 пудоў хлеба, 700 пудоў гародніны і 3.300 пудоў бульбы. Гэтым калгаснікі шчыра дзякавалі воінам Чырвонай Арміі за вызваленне.

Зараз у калгасе ідзе напружаная праца па аднаўленню сельскай гаспадаркі. Усе нашы людзі імкнуча хутчэй ліквідаваць вынікі бандыцкага гаспадарання немцаў. На вырашэнне гэтай

агульнанароднай задачы ўзнялася ўся грамада вёскі — ад старога да малаго.

Лепшыя калгаснікі Пётр Грэцкі, Сяня Удавава, 73-гадовы Раман Ксяндзю, Еўдакія Пікуліна па-баявому выконваюць заданні брыгадзіра.

Добрых паказчыкаў у працы дасягнула цяжарная брыгада тав. Шынкарова. За месяц яна адрамантавала дзесяткі кватэр калгаснікаў, пабудавала першы ў раёне маслупункт, вядзе рамонт канюшняў і кароўнікаў. Наміж цеслярамі наладжана сацыялістычнае спаборніцтва. У студзені пяршынства заваяваў 70-гадовы калгаснік Рыгор Пікулін. Дзве нормы выпрацоўкі — такі штодзённый вынік яго працы.

Побач з рамонтам і будаўніцтвам памяшканняў ідзе падрыхтоўка да веснавой сяўбы. Заключэцтва засыпка пасенных і страхавых фондаў. Адрамантавана палова сельскагаспадарчага інвентару, прыведзена ў парадак зброя. Зроблен агляд коней, і знясілены пастаўлены на падкормку. Праз некалькі дзён калгаснікі пачнуць прывучаць кароў хадзіць у ярме; для гэтага зараз робіцца мяккая вупраж.

З кожным днём паліпшаецца агітацыйна-масавае работа сярод калгаснікаў. Комсамольцы-агітары Аляксей Трыштакоў, Іван Гаравы, Арцём Сторажаў чытаюць калгаснікам апэратыўныя зводкі Совецкага Інформбюро, расказваюць аб гераічных подвигах воінаў Чырвонай Арміі, заклікаюць калгаснікаў дастойна сустрэць 26-ю гадавіну нашай слаўнай Чырвонай Арміі.

Усю сваю агітацыйна-масавую работу комсамольцы падпарадкавалі вырашэнню важнейшай дзяржаўнай задачы — поўнай ліквідацыі вынікаў гаспадарання немцаў, узорнай падрыхтоўцы да веснавой сяўбы.

Мікола ВАРЫВОДА,
старшыня калгаса «Чырвоны партызан», Веткаўскага раёна.

Пачалі загатоўку вярхушак бульбы

КЛІМАВІЧЫ. (Наш нар.). Члены сельгасарцелей імені Кірава і «Трэці Інтернацыянал» першымі ў раёне пачалі загатоўку вярхушак бульбы для пасадкі. Іх

прыкладу наслідвалі другія калгасы. Калгаснікі сельгасарцелей імені Луначарскага і «Трактарыст» абавязаліся сабраць кожным дваром не менш пэнтнера вярхушак бульбы.

Дзейна рыхтуюцца да сяўбы

КРАСНАПОЛЛЕ. (Наш нар.). Члены перадавой сельгасарцелей імені Леніна (старшыня тав. Хралякоў) старанна рыхтуюцца да веснавой сяўбы. План засыпкі пасенных і страхавых фондаў перавыканан. На час сяўбы калгаснікі сабралі для коней 100 пудоў аўса.

Паспяхова ідзе рамонт сельскагаспадарчага інвентару і зброі. 3 лепшых калгаснікаў створана рамонтная брыгада, якой кіруе вопытны цяляр Владзімір Махавікоў. Адрамантавана 12 калёс, больш паловы хамутаў.

Падарункі дзедям франтавікоў

Комсамольцы і моладзь Гомеля праяўляюць чуйны клопат аб дзедах доблесных абаронцаў радзімы. Ва ўсіх пярвічных комсамольскіх арганізацыях праходзяць сходы, на якіх абмяркоўваецца пытанне аб дапамозе дзецям франтавікоў і сіротам.

У Цэнтральным раёне горада (сакратар РК ЛКСМБ тав. Крыванізеў) сабралі ў дапамогу дзецям звыш 10.000 рублёў. Вучні 27-й школы арганізавалі збор падарункаў для дзяцей — пасавыя хустачкі, расчоскі і іншыя рэчы.



У тыле ворага. Н-скі раён Беларусі. Партызанская брыгада „Совецкая Беларусь“ наносіць руйнуючыя ўдары па нямецкіх акупантах.

На здымку: Партызаны таварышы В. і Ф. (злева), якія толькі-што вярнуліся з разведкі, дакладваюць камандзіру брыгады аб выніках разведкі.

Фото
М. ТРАХМАНА.

Працоўныя Васілевіцкага раёна ў барацьбе за аднаўленне гаспадаркі

За час акупацыі нямецкія звары нанеслі Васілевіцкаму раёну цяжкія раны. Яны дашчэнтна разбурылі сельскую гаспадарку і прамысловыя прадпрыемствы раёна. Усюды, дзе толькі ступала нага немца, бачны сляды дзікага разгулу і разбою.

Нямецкія грабежнікі знішчылі і вывезлі ў Германію трактары і складаны сельскагаспадарчыя машыны, забралі калгасную жывёлу, да ніткі абрабавалі насельніцтва. Былі параслі палі і сенажаці.

Немцы рабілі ўсё для таго, каб ператварыць наш раён у зону пустын. Яны зраўналі з зямлёй 32 квітнечныя калгасныя вёскі. На месцы гэтых вёсак засталіся толькі панялішчы ды курганы-магілы. У гэтых магілах пахаваны сотні забітых немцамі нявінных савецкіх людзей.

У адной толькі вёсцы Кабылева, Макавіцкага сельсовета, немцы спалілі 267 дамоў сялян, расстралялі і кінулі ў агонь 1.118 мірных жыхароў, сярод іх 200 мужчын, 300 жанчын і больш 600 дзяцей. Усяго па гэтам сельсавеце нямецкія душагубы знішчылі 1.600 савецкіх грамадзян.

78 чалавек, пераважна старыкоў і дзяцей, жывымі спалены ў вёсцы Бушаўка, Дубраўскага сельсовета. Сотні юнакоў і дзяўчат гвалтоўна пагнаны на катаргу ў Германію.

Тэрорам, шчыбеніцям і пагрозамі спрабавалі немцы скарыць савецкіх людзей, прымусіць іх прымірыцца з гітлераўскім «новым парадкам», ператварыць у паслухмяных нявольнікаў.

Але дарэмна! Працоўныя раёна, як і ўвесь беларускі народ, не скарыліся перад чужынцамі. На заклік вялікага правадыра таварыша Сталіна савецкія патрыёты з першых дзён акупацыі пайшлі ў партызанскія атрады. У глыбокім падполлі слаўныя сыны большэўскай партыі ўзімалі народ на свяшчэнную, бялігасную барацьбу з нямецкімі захопнікамі. Узброеныя чым папала, народныя мсціўцы бялігасна знішчалі нямецкую погару. Народ верыў у хуткі прыход Чырвонай Арміі, у сваё вызваленне. І гэта вызваленне прыйшло.

19 лістапада 1943 года Чырвоная Армія вызваліла раённы цэнтр Васілевічы, а затым і ўсю тэрыторыю раёна ад нямецкіх акупантаў. Партызаны дапамагалі

чырвоным воінам сваімі ўдарамі з тыла. Са слязамі радасці на вачах сустрэла насельніцтва сваіх вызваліцеляў. Сотні пародных мсціўцаў уліліся ў рады Чырвонай Арміі і пайшлі далей, на захад, вызваляць родную беларускую зямлю.

З першага-ж дня вызвалення ў раёне пачалася аднаўленчая праца. Па закліку партыйнай арганізацыі працоўныя раёна з усею энергіяй узяліся за адбудову разбуранай немцамі гаспадаркі. Зараз можна падвесці першыя вынікі нашай работы.

За два з лішкам месяцы поўнасцю адноўлены партыйныя і савецкія ўстановы. Здадзены ў эксплуатацыю электрастанцыя, тры паравыя млыны, цыркулярка па распілоўцы будаўнічых матэрыялаў. Працуюць ганчарная майстэрня, скурзавод, мылавярня, шавецкая і краўцёўская арцелі. Адноўлены маслазавод і 4 малочна-прыёмныя пункты. У раённым цэнтры адкрыты дзве сталовыя.

На раёну адкрыта і стала працуюць 16 пачатковых школ, раённая больніца, ветэрынарная лятэбніца і два медыцынскія пункты. Адкрываюцца хаты-чытальні.

Вялікага поспеху дабіліся чыгуначнікі станцыі Васілевічы. За кароткі тэрмін яны аднавілі і прывялі ў парадак гаспадарку станцыі, адрамантавалі службовыя памяшканні і жылыя дамы для рабочых. 24 снежня на станцыю прыбыў першы савецкі поезд.

Радасныя, творчыя дні перажывае калгасная вёска. Вызваліўшыся ад нямецкага ярма, сяляне гараць жаданнем хутчэй аднавіць калгасную гаспадарку. У 44 калгасах выбраны праўленні, якія прыступілі да работы. Ужо закончаны ўлік азімых пасеваў, жывога і мёртвага інвентару. Падрыхтаваны памяшканні і праводзіцца засыпка насення яравых культур. Калгаснікі на панялішчах адбудовваюць хаты, прыводзяць у парадак грамадскія пабудовы. Ідзе падрыхтоўка да весна-

вой сяўбы. Так, калгаснікі сельгасарцелей імені Сталіна, Васілевіцкага сельсовета, сабралі 98 адналішчых і 10 двухлішчых плугоў, 90 барон, 3 вялікі, 60 калёс і іншыя неабходны сельскагаспадарчы інвентар, які прыводзіцца ў парадак.

Аднаўляецца Васілевіцкая МТС. Тут арганізаваны тры трактарныя брыгады, якія збіраюць і рамантуюць трактары і сельскагаспадарчыя машыны і інвентар. Адрамантаваны першыя 5 трактараў. Адкрыты курсы трактарыстаў, на якіх займаецца 25 чалавек.

На заклік таварыша Сталіна — у найкарацейшы тэрмін поўнасцю ліквідаваць вынікі гаспадарання немцаў — савецкія патрыёты адказваюць чэснай, самаадданай працай, усямерна дапамагаючы свайму вызваліцельніцтву — Чырвонай Арміі. Калгаснікі раёна ў знак удзячнасці за сваё вызваленне сабралі і здалі ў падарунак Чырвонай Арміі 120 тон збожжа, 226 тон бульбы і 87 тон мяса.

Уся работа па аднаўленню гаспадаркі раёна і аказанню дапамогі Чырвонай Арміі праводзіцца на аснове шырока разгорнутай палітычна-масавай работы сярод працоўных. Раёны камітэт партыі вылучыў агітатарамі лепшых камуністаў, якія сістэматычна праводзяць даклады, калектывныя чыткі газет і гутаркі з насельніцтвам. Агітатары ўзімаюць палітычную актыўнасць працоўных, мабілізуюць іх на хутчэйшае вырашэнне надзённых задач.

На мітынгах, якія адбыліся ў адзнаку вызвалення ад нямецкіх акупантаў, рабочыя, сяляне і савецкая інтэлігенцыя нашага раёна заявілі, што аддадуць усе свае сілы на хутчэйшае аднаўленне гаспадаркі раёна. І мы адродзім свой раён. Мы ведаем: наперадзе многа цяжкасцей, але мы іх пераможам.

П. НАВІЦКІ,
самратар Васілевіцкага
РК КП(б)Б.

ПРЫНЯТА 20 ТРАКТАРАЎ З РАЗАНСКОЙ ОБЛАСЦІ

КРЫЧАЎ. (Наш нар.). На-днях у машына-трактарныя станцыі раёна прыбылі першыя 20 трактараў з Разанскай абласці. Усе прывезеныя трактары знаходзяцца ў поўнай спраўнасці.

УЗНІМЕМ З РУІН РОДНЫ ЗАВОД

ДОБРЫ ПАЧЫН

У трудах камення не адрознімаюцца карпусы ранейшых цэхаў—так разбурылі іх акупанты. З чаго пачаць? Але мы не разгубіліся.

Загад Радзімы будзе выканан, — сказалі рабочыя і прыступілі да аднаўлення першачарговых цэхаў.

Мы пачалі з кацельнага цэха, электрастанцыі, слясарна-механічнага цэха і сталовай для рабочых. З першых жа дзён сталі працаваць па графіку.

Калі былі скончаны ўсе чаравыя работы, брыгада будаўнікоў прыступіла да асноўнага — сабрала рэшткі кровельнага жалеза і пачала будаваць новы дах.

Па графіку нам патрэбна было 120 будаўнікоў. У нас-жа было спачатку 17 чалавек, потым 30. Прычым, з іх толькі тры—кваліфікаваныя цесляры. Да цеслярскай, сталярнай і кровельнай працы мы прыцягнулі кацельнічых, электраў, токараў. Зараз у будаўнічых брыгадах налічваецца 90 чалавек.

Недахоп рабочай сілы патрабуе працы за дваіх. І кожны з нас працуе з падвойнай, патройнай энергіяй. Будаўнікі працягваюць ініцыятыву, вынаходліваць.

Да 1 сакавіка, як і было прадагледжана, мы скончым будаўнічыя работы па электрастанцыі, кацельнаму цэху і сталовай. Да пачатку красавіка адрамантуем электрамеханічны цэх.

У сваёй працы я сустракаўся з рознымі цяжкасцямі, нечаканасцямі. Але прыступаць да работы, зусім не маючы інструментаў і матэрыялаў, прыйшлося ўпершыню. Не было ні малатка, ні сякеры, ні рыдлёўкі. Я сабраў сваіх будаўнікоў, растаўмачыў

ім становішча. Усе парашылі прыходзіць на працу са сваім інструментам. Але ўсё-ж гэта не выхад са становішча: інструмент маюць толькі прафесіяналы-будаўнікі, якіх у нас не многа. Паўстала пытанне аб вырабе інструментаў сваімі сіламі.

За кароткі час мы абсталявалі кузню і слясарна-рамонтную майстэрню. Ужо зроблена 6 і адрамантавана 5 цясларскіх сякер, 10 долатаў, 10 сталярных, 15 слясарных і 35 іншых малаткоў. Зроблена 5 кельм-лапатак для штукатурных і 25 для каменшчыцкіх работ. Зроблена каля 50 жалезных рыдлёвак, 30 вёдраў. Цяпер працуем сваім інструментам.

У кузні і слясарнай мы рамантуем усё, што сабралі на руінах: замкі і дзверныя ручкі, робім будаўнічыя скобы і нават выпраўляем старыя цвікі.

Для патрэб будаўніцтва выкарыстоўваем усё, што магчыма сабраць у завалах цэхаў. Напрыклад, для таго, каб пакрыць дах электрастанцыі, патрабавалася жалеза. Кровельшчыкі сабралі лісты жалеза на тэрыторыі завода, абрэзалі яго, выправілі і зараз заканчваюць крышчу.

Дзесяткі кубічных метраў лесу сабралі рабочыя з разбураных заводскіх дамоў. Толькі для рамонтна-сталовай патрабавалася 23,5 кубаметра лесу, 30 кубаметраў дошак, 150 кілограмаў цвікоў, 450 кілограмаў будаўнічых скоб. Усё гэта рамонтнікі брыгады тав. Хахлова вынайшлі на месцы.

І так на ўсіх участках.

У. ЁЛКІН,

выконваючы абавязкі начальніка будаўнічага цэха.

ПРАЦУЕМ ПА-ФРАНТАВОМУ

Прышоў я на завод з партызанскага атрада ў снежні 1943 года. Было тут некалькі маладых рабочых. На першым комсамольска-маладзёжным сходзе, мы абмеркавалі свае першачарговыя задачы і рашылі стварыць комсамольска-маладзёжную брыгаду.

Спачатку ў брыгадзе было 6 чалавек, а зараз ужо 14. Тут і слесары, і каменшчыкі, і падсобныя рабочыя. Мы ўзялі на сябе абавязальства дабіцца звання франтавой брыгады і зараз усю сваю работу з дапамогай камуністаў вядзем па-франтавому, паваеннаму. Мая брыгада сістэматычна выконвае план не ніжэй чым на 190 процантаў.

Мы аднаўляем парасілавы цэх, які быў зусім разбураны нямецка-фашысцкімі захопнікамі. Я памятаю дзень, калі прышоў на завод. Тады не ведалі, з чаго пачаць—не было ні малатка, ні сякеры, ні зубіла. А потым усё гэта пачало прыбываць. Маладыя рабочыя прыносілі з сабой інструмент, расшуквалі яго тут-жа на заводзе, рабілі самі.

У моладзі з'явілася жаданне, апрача сваёй асноўнай прафесіі, авалодаць яшчэ адной. Словы не разыходзіліся са справай. Слесары Шышкін і Сідарэнка набываюць прафесію каменшчыка. Комсамалец Шапалеўскі выконваў у нас падсобныя работы. Мы рашылі дапамагчы яму набываць спецы-

ялінасць: прымацавалі да кваліфікаванага рабочага, які і навуцча яго цяпер. Паспехі добрыя—тав. Шапалеўскі хутка будзе добрым каменшчыкам.

Мы імкнемся кожную хвіліну выкарыстаць рацыянальна. Калі трэба застацца ў другую змену працаваць—застаемся, трэба ноччу напрацаваць—таксама працуем.

Першы гудок нашага завода будзе святам. Да гэтага мы рыхтуемся. На самой справе, ці-ж гэта не ўрачыстасць?

А. ДРАБЫШЭўСКІ,
брыгадзір комсамольска-маладзёжнай брыгады.



Комсамольска-маладзёжная брыгада сістэматычна выконвае план на 180—190 процантаў.

На здымку (справа налева): Брыгадзір тав. Драбышэўскі А. В. і член брыгады тав. Цітарэнка Ф. Л. за працай.

Фото Л. Папковіча.

МЫ ЗАЛЕЧЫМ ТВАЕ РАНЫ

Усе свае лепшыя годкі я правёў на гэтым заводзе—працую з 1917 года. Тады, уласна кажучы, гэта быў не завод, а проста майстэрня. За годкі сталінскіх нягод на месцы майстэрні вырасла магутнае прадпрыемства, аснашчонае перадавой тэхнікай. Стаханавская слава яго і прадукцыя вядомыя былі далёка за межамі Беларусі.

Мы ганарыліся сваім заводам, любілі яго, як роднае дзіцяці. Працаваў я ў электрасілавым цэху. Гэта быў цэх-прыгужун. Проста прыемна было зайсці—усё блішчала. Добра мы працавалі. Пяць разоў мяне прэміравалі. Жылі заможна, усяго было ўволю.

Пачалася вайна. Чорныя хмары навесілі над Радзімай. Завод наш эвакуіраваўся ў тыл. Вывозілі абсталяванне; эшалон за эшалонам ішоў на ўсход.

Як шалёныя сабакі ўварваліся немцы ў горад. Яны адразу-ж пачалі наводзіць свой крывава-гітлераўскі «парадак».

Працаваць на завод я не пайшоў. Вельмі балюча было ад таго, што ў цэхах, якія і я будаваў сваімі рукамі, ходзіць паганая немчура. Я хаваўся ўсюды, абы толькі не трапіць на выдны акупантам.

Цяжка жылося. Але думка аб тым, што Чырвоная Армія прыдзе да нас, вызваліць з чорнай

няволі—ні на хвілінку не пакідала мяне. І вось доўгачаканы дзень настаў. Прышлі нашы.

Цяпер толькі жыць і жыць, дапамагаць сваёй дзяржаве дабіцца перамогі. Немцы панёс вялікія страты нашай Радзімы. А пагэтану, калі да вайны мы працавалі добра, то цяпер трэба працаваць у тры разы лепш. І я адразу пайшоў на завод.

Зайшоў я ў электрасілавы цэх, і самі слёзы сыплюцца: усё разбурана, ад светлага, чыстага,



Брыгадзір тав. Куляшоў і шкляр тав. Маслоўскі заканчваюць аднаўленне заводскай сталовай. Фото Л. Папковіча.

добра абсталяванага цэха застаўся толькі сценны. Яшчэ мацней закіпела ў грудзях нянавісць да тройчых заклітых нямецкіх бандытаў. І разам з тым з'явілася асаблівае жаданне—у што-б там ні стала аднавіць цэх, паставіць завод на ногі.

Працую не шкадуючы сіл, столькі, колькі патрэбна. Не іду дамоў да таго часу, пакуль не скончу пачатую справу. Трэба ў тэрміновым парадку ўстанавіць катлы—даць пару. Немцы не паспелі вывезці катлы, але яны гадзі, замініравалі іх, пацсавалі. Абкладка ў катлах была разбурана, калоны збіты, лопнулі трубы. Мы падагрэлі ваду, спушцілі яе, а потым прыступілі да абкладкі катла. Тут мы сустрэліся з цяжкасцямі—не было спецыялістаў-каменшчыкаў. Рашылі падрыхтаваць сваімі сіламі. Я ўзяўся навучыць траіх.

Зараз работы па абкладцы катла заканчваюцца. Хутка мы здадзям яго ў эксплуатацыю; пачне працаваць наша электрастанцыя. Дадзём святло і энергію цэхам.

Хоць мне 65 год, але праца ў мяне спорыцца. Пагляджу я на вокал і бачу, з усяго ахвотай прыкладу людзі. А ўсё гэта таму, што не на немцаў працуюць яны, а на сябе, на сваю Радзіму.

І. ПРАНОФ'ЕУ,
брыгадзір.

Творчы парыў

Нельга без болю ў сэрцы глядзець на гэтыя руіны. Нямецкія вылюдкі знішчылі завод.

Але ён будзе!

Там, унутры, сярод гэтых руін, ідзе кранатлівая, настойлівая праца. Людзі ачышчаюць завалы, збіраюць, рамантуюць абсталяванне.

Поўным ходам ідзе аднаўленне кацельнай, механічнага цэха, заканчваецца будаўніцтва сталовай. Але для таго, каб пачалі працаваць усё цэхі і майстэрні—неабходна энергія. Вось таму перш за ўсё тут узяліся за аднаўленне электрастанцыі. 57 чалавек працуюць на гэтым важнейшым участку. Літаральна па адной сабралі яны сярод руін 25.000 штук агнятрывалай цэгля, знайшлі ванну, зрабілі ўсё, каб фарсіраваць аднаўленне. Хутка ўступіць у строй кацёл, машыннае адзяленне, завод атрымае энергію і перойдзе на круглаўтаточную ра-

боту. Заводская электрастанцыя зможа забяспечыць энергіяй не толькі цэхі, але і рад устаноў горада.

Працуюць ужо слясарныя і сталярныя майстэрні, кузня. Пры заводзе ёсць цырульня, шавецкая майстэрня. Рамантуецца жыллёвы дом, у якім будзе размешчана 60 сем'яў рабочых.

З першых жа дзён вызвалення горада на завод пачалі прыходзіць старыя кадравікі. Яны горада ўзяліся за працу.

Калі гаварыць аб сапраўды свядомых адносінах да працы, дык трэба прывесці ў прыклад брыгаду будаўнікоў участка тав. Ёлкіна. Тое-ж самае можна сказаць і аб мантажніках, аб слесарях, электрамонтэрах. Калі трэба было зрабіць у самыя спілы тэрмін пракладкі да катлавых люкаў, брыгадзір мантажнікаў, стары кадравы рабочы тав. Тушкевіч больш 30 гадзін не выходзіў з завода, працаваў ноччу, пры канцілцы, у халодным, поўразбураным памяшканні. І пайшоў з завода толькі тады, калі пракладкі былі зроблены, а катлавыя люкі настаўлены на месца.

Вопытны фрезершчык тав. Марозаў не ведаў бетоннай кладкі. А зараз, калі спатрэбілася, ён стаў спецыялістам-бетоншчыкам, кіруе брыгадай. І не толькі сам ён авалодаў новай спецыяльнасцю, ён навучае і другіх.

Зараз на заводзе вядуцца вялікія будаўніча-рамонтныя работы, патрэбны кадры кваліфікаваных рабочых. Старыя сталары і цесляры, выконваючы сваю асноўную працу, у той-жа час навучаюць моладзь, перадаюць ёй свой вопыт.

Столяр тав. Златкін абавязаўся за два месяцы навучыць трох вучняў. Сваё абавязальства ён выконвае. Пад яго кіраўніцтвам вучні ўжо выконваюць складаныя сталарскія работы.

У брыгадзе будаўніка тав. Хахлова большасць рабочых не маюць кваліфікацыі. Тав. Хахлоў дапамагае ім, рыхтуе з іх будаўнікоў.

Любоў да завода, працоўны энтузіязм, радасць вызвалення выліліся ў хвалю соцыялістычнага спаборніцтва, якое разгортваецца на заводзе ўсё пшчэй і шырэй. Спаборніцтва пачалося сярод мантажнікаў, а потым разгарнулася сярод будаўнікоў, электрамонтэраў і, такім чынам, ахапіла ўвесь калектыв. Натхніцелямі і арганізатарамі спаборніцтва з'явіліся камуністы, якія паўсёздэнна мабілізуюць рабочы калектыв на баявую работу.

Вышкі спаборніцтва сказаліся хутка: падцягнуліся адстаючыя, няма больш вынадаў невыканання графіка, палепшылася працоўная дысцыпліна. Начальнік завода тав. Гузераў кожны дзень праводзіць планёркі, на якіх начальнікі цэхаў і ўчасткаў дакладваюць аб зробленым за дзень, аб выкананні графіка. Тут-жа даецца заданне па чарговым рабочым дзень.

Пройдзе час, і воляю большавікоў, воляю савецкіх людзей узнімецца з попену завод, узвысяцца карпусы цэхаў, і родны, знаёмы гудок абвясціць аб другім нараджэнні завода.

Н. ПІГУЗАВА,
І. САВІЦНАЯ.

БЕЛАРУСЫ НА ФРОНЦЕ

ГЕРОІ БЯССМЕРТНЫ

На левым беразе рэчкі, парос-
шым густым беразіняком, калісьці
стаяла вёска. Цяпер тут пустэ-
ча — вялікая, чорная, апаленая
агнём.

Востравух глядзеў на левы бе-
раг. Лес, абрыў, рэчка. Родныя
мясціны Беларусі, дзе ён нара-
дзіўся і вырас. Можна гэта тая
самая рэчка, што коціць свае
воды каля бацькоўскай хаты? А
можна ўжо няма і яго вёскі? Можна
замест хаты — чорная, змяшаная
з вугаллем зямля?..

Владзімір Востравух толькі
прыбыў у часць са снайперскай
школы. І вось ён упершыню вы-
шаў на агнявую пазіцыю.

Владзімір — уражэнец Заходняй
Беларусі, з вёскі, якая носіць
сумнае імя — Няўдача. Так,
няўдача спаларожнічала ў жыцці
старому Канстанціну Востравуху
— бацьку Владзіміра. Жылі бед-
на, цяжкі і ад пана-прыгонніка,
і ад вайны.

Лепшае жыццё прыйшло, калі
заходнія абласці Беларусі сталі со-
ветскімі. Владзімір паехаў у Дан-
бас, парадніўся з вялікай шах-
цёрскай сям'ёю, стаў забойшчы-
кам-стаханавцам. Але награнула
вайна...

Востравух прыніў да айтчына-
га прыцэлу.

Воддаль паказаліся немцы. Во-
ка снайпера меткае, рука цвёр-
дая. Чатыры стрэлы — і чатыры
немцы назаўсёды засталіся ля-
жаць на зямлі. Так з дня ў дзень
рос рахунак Владзіміра, расла яго
слава. Байцы склалі аб ім пры-
пеўкі:

Выбівайце з немцаў дух,
Як Владзімір Востравух.

Немцы баяліся і ненавідзелі
савецкага снайпера. Часценька
яны засыпалі пазіцыю Востра-
уха мінамі, узрыхлілі зямлю куля-
мётным агнём. За ім «палывалі»
некалькі нямецкіх снайпераў. Ад-
нак Востравух быў няўлоўны.

Савецкі снайпер забіваў немцаў
кожны дзень. Ён ярасна ненаві-
дзеў чужынаў, якія акупіравалі
яго родную Беларусь.

На першым лістку бланкета, у
якім Востравух вёў рахунак за-
бітых ім фашыстаў, ён старанна
напісаў словы праслаўленага
снайпера Людмілы Паўлічэнка:
«Ад іх злачынстваў у мяне закі-
нае злосьць, а злосьць на вайне —
добрая справа, яна сястра няна-
вісці і святой пометы».

Часць пайшла ў наступленне.
Батальёны савецкіх воінаў змялі,
зламалі сетку нямецкіх дровяных
загарод, мінных пастак, траншэй
і бліндажоў. Яны рухаліся наўра-
д. З баямі ішоў на захад і Вла-
дзімір Востравух.

У адным бою прасоўванню на-
пых байцоў перашкаджалі два
нямецкіх снайперы.

— Знішчыць! — загадаў кам-
бат.

Владзімір вынаўз наперад і
выканаў загад. Гэта былі 155-ы
і 156-ы немцы, забітыя Востра-
вухам.

У барацьбе за свабоду і неза-
лежнасць савецкай Радзімы, у
барацьбе за родную Беларусь
Владзімір Востравух загінуў. Імя
яго назаўсёды занесена ў спісы
баявой сям'і яго палка. І кожны
раз, калі рота выстрайваецца для
правяркі, старшыня першым вы-
клікае:

— Сержант Востравух?

Правафланговы, ва ўрачыстай
цішыні замёршага строю, адказ-
вае:

— Сержант Востравух гераіч-
на загінуў ў бою ва славу на-
шай Радзімы!

Героі бяссмертны. Яны жывуць
разам з намі. Іх імёны натхняюць
нас у вялікай бітве з нямецкімі
ізвергамі.

Т. СЯМЕНАУ.

ДЗЕЮЧАЯ АРМІЯ.



Комсомолец Г. Ф. Арцёменна —
дзяка беларускага народа. Да
вайны яна працавала ў Сураж-
скім раёне. З першых дзён вай-
ны пайшла на фронт. Звыш 200
параненых яна вынесла з поля
бою. Урад узнагародзіў яе медал-
лю «За адвагу».

На здымку: Старшыня мех-
службы Г. Ф. Арцёменна даглядае
параненага воіна.

Фото Н. Максімава.

КЛОПАТЫ АБ СЕМ'ЯХ ФРАНТАВІКОЎ

Месіслаўльскі аддзел дзяржаў-
нага забеспячэння за апошнія
два месяцы выдаў данамогу
сям'ям ваеннаслужачых на суму
144.457 рублёў. Апрача таго 34
сям'і атрымалі бялізну, абутак,
вопратку. Пяці сям'ям франтаві-
коў завезена паліва.

Райсабз выплаціў інвалідам
26.357 рублёў пенсіі. Накірава-
ны на работу 45 інвалідаў Ай-
чынай вайны. Яны працуюць
брыгадзірамі, старшынёмі калта-
саў.

з рубяжа і невялікімі групамі,
кідаючы зброю, пачаў адступіць.

Гэтак-жа быў узят і вялікі
вузел супраціўлення праціўніка
— вёска Орлавец і навакольныя
насяленыя пункты. У распара-
джэнні немцаў тут былі вышні,
яры, рачулі, якія прыкрывалі
абарону з усходу. Але нашы час-
ці, маневруючы, паставілі нямец-
кі гарнізон пад пагрозу акружэн-
ня і авалодалі вузлом супраціў-
лення.

Асабліва ў цяжкае становішча
папалі акружаныя нямецка-фа-
шысцкай войскай пасля таго, як
часці Чырвонай Арміі авалодалі
раённым цэнтрам Гарадзішча. Ад-
ступаючы, праціўнік пачаў сцяг-
ваць сваю тэхніку, асабліва аў-
тамашыны і артылерыю на даро-
гі, па якіх і без таго было цяж-
ка прайсці. У гэты час, кары-
стаючыся некалькімі гадзінамі
яснага надвор'я, савецкія лётчы-
кі нанеслі рад штурмавых і бам-
бардыровачных удараў па скап-
леннях баявой тэхнікі праціўніка.
Вынікі зусім добрыя: адных толь-
кі аўтамашын разбіта звыш 150.

Кальцо паводу ворага ўсё
спіскаецца і спіскаецца.

А. МАЛІШАУ.

БАЯВЫЯ СПРАВЫ БЕЛАРУСКИХ ПАРТЫЗАН

Беларускія партызанскія атра-
ды з 18 па 21 студзеня пусцілі
пад адкос 19 чыгуначных эша-
лонаў праціўніка. Разбіта 14 па-
равозаў і 160 вагонаў і платформ
аў. За гэты-ж час савецкія па-
трыётны агнём з супроцьтанкавых
ружжаў вывелі са строю 13 ня-
мецкіх паравозаў, узарвалі 3 чы-
гуначныя масты, 80 мастоў на
грунтавых дарогах і знішчылі
больш 100 аўтамашын праціў-
ніка.

Група беларускіх партызан
зрабіла налёт на нямецкі аэра-
дром. На аэрадроме ўзарваны два
бамбардыроўшчыкі, склад з бен-
зінам і знішчана 29 нямецкіх
лётчыкаў і 96 гітлераўцаў з са-
ставу аэрадромнай службы.

Партызаны брыгады Героя Со-
ветскага Саюза тав. Л. за чаты-
ры дні актыўных баявых дзея-
няў падарвалі і падбілі 9 нямец-
кіх танкаў, адну бронемашыну,
10 аўтамашын, 4 трактары, адну
гармату; спалілі 116 топ бензіна,
6 рэчавых складаў, 4 харчовыя
і 3 склады з боепрыпасамі.

У гэтых аперацыях партыза-
намі забіта 58 і паранена 88 гі-
тлераўцаў. Узяты 23 палонныя.

Партызаны захапілі 2 мінамё-
ты, 11 кулямётаў, 1 аўтамашы-
ну, 5 тысяч патронаў, 8 скрынёў
снарадаў.

ВІЦЕБСКАЯ ОБЛАСЦЬ.

У студзені месяцы нямецка-
фашысцкія акупанты зрабілі не-
калькі вылазак са сваіх гарнізо-
наў у мэтах рабавання мірнага
насялення. Партызаны атрада
імені Калініна паспяхова адбілі
ўсе гэтыя спробы ворага. У боях
і з засад знішчана 40 і паранена
54 гітлераўцы.

МІНСКАЯ ОБЛАСЦЬ.

За мінулы месяц партызаны
брыгады Героя Советскага Саюза
тав. П. падарвалі 5 сярэдніх тан-
каў і 2 танкеткі, 4 бронемашы-
ны, 24 грузавых і 2 легкавыя
аўтамашыны. Партызанамі зні-
шчаны 2 масты, 2 кулямётныя
тачанкі і адна 122 мм гармата.
Забіта 381 і паранена 236 ня-
мецкіх садат і афіцэраў.

ПАЛЕСКАЯ ОБЛАСЦЬ.

Актыўна дзейнічалі ў студзені
месяцы партызаны брыгады тав.
Г. З засад і ў адкрытых боях
яны знішчылі 502 і паранілі 44
немцаў. На партызанскіх мінках
падарваліся 5 эшалонаў ворага.
У выніку крушэнняў разбіты
і пашкоджаны 7 паравозаў і 34
вагоны з баявой тэхнікай і жы-
вой сілай ворага. Партызаны зні-
шчылі 7 мастоў і 16 кілометраў
тэлеграфна-тэлефоннай сувязі.

МІНСКАЯ ОБЛАСЦЬ.

Інфармацыя Становішча ў Балгарыі

СТАМБУЛ, 12 лютага. (ТАСС).
Па вестках, якія паступаюць з
Балгарыі, у Сафіі, як і ў другіх
пунктах краіны, дзе праводзіцца
эвакуацыя або рассяленне эвакуі-
раваных, вельмі дэзарганізавана
адміністрацыйнае і гаспадарчае
жыццё. Пасля бамбардыроўкі Са-
фіі многія прадпрыемствы, дзяр-
жаўныя і абшчыныны ўстановы
да гэтага часу не працуюць.
Улады праводзяць масавае зваль-
ненне асоб, якія пакінулі пра-
цу або вярнуліся пазней устаноў-
леных тэрмінаў.

Міністр унутраных спраў Хры-
стаў зваліў вялікую колькасць
адказных чыноўнікаў міністэр-
ства і дырэктар аховы здароўя.

ВАЕННЫЯ ДЗЕЯННІ ў ІТАЛІІ

ЛОНДАН, 12 лютага. (ТАСС).
Галоўная стаўка войск саюзнікаў
у Італіі паведамляе, што ў раёне
Анцыо ваенныя караблі саюзні-
каў зноў аказалі артылерыйскім
агнём падтрымку левому флангу
сушапутных войск. На абодвух

сярод іх інспектар міністэрства
ўнутраных спраў Райчаў, які па-
сля бамбардыроўкі Сафіі 10 сту-
дзеня ўцёк у правінцыю і на
працягу тыдня не паказваўся ў
міністэрства.

Зволена многа муніцыпальных
чыноўнікаў, работнікаў пошты і
тэлеграфа, супрацоўнікаў сталіч-
ных газет і журналаў. Рабочыя
пад пагрозай звальнення папярэ-
джаны, што яны абавязаны з'яў-
ляцца на работу самае познае
праз дзве гадзіны пасля закан-
чэння паветранай трыбогі.

Многія вуліцы да гэтага часу
не ачышчаны ад абломкаў разбу-
раных будынкаў. Горад амаль
бізюдны. Вадаправод адноўлены
толькі часткова.

Забарона польскай прафашысцкай газеты „Вядамасці польскі“

ЛОНДАН, 12 лютага. (ТАСС).
Як перадае агенцтва Рэйтар, ан-
глійскае міністэрства інфармацыі
забараніла выхад у свет поль-
скай штотыднёвай газеты „Вяда-
масці польскі“, якая выдавалася
ў Лондане.

Рэдактару газеты афіцыйна за-
яўлена, што яму неаднаразова

рабіліся папярэджанні супроць
змяшчэння артыкулаў, разліча-
ных на стварэнне рознагалоссяў
сярод аб'яднаных нацый, аднак
гэтыя папярэджанні аказаліся
без вынікаў.

РЭДАКЦЫЙНАЯ КАЛЕГІЯ.

Баі на знішчэнне акружаных нямецкіх дывізіяў

ДЗЕЮЧАЯ АРМІЯ. (Спецкор
ТАСС). Трэба валодаць велізарнай
фізічнай выносливацю, тэхнічнай
падрыхтоўкай, упорствам, воляй
і ўменнем прыстасоўвацца да
дзейнасці ў любой абстаноўцы,
каб паспяхова вырашаць такія
складаныя баявыя задачы, якія
рашаюць цяпер савецкія воіны.

Узорам бліскучага воінскага
майстэрства з'яўляецца акру-
жэнне войскамі 1-га і 2-га Укра-
інскіх франтоў дзесяці нямецкіх
дывізіяў на поўнач ад гарадоў
Звенігародка і Шпола і баі на
знішчэнні гэтай вялікай групі-
роўкі праціўніка, якія адбываюць-
ца ў надзвычай цяжкай абста-
ноўцы.

Працягваючы з усіх бакоў
цяснiць немцаў, савецкія войскі
ўсё вузей спіскаюць кальцо
акружэння, з баямі прасоўваюцца
наперад, паносзячы ворагу сур'ёз-
ныя страты ў жывой сіле і тэх-
ніцы.

У баявых парадках пяхоты
ідуць мінамётчыкі і артылеры-
сты. Ім часта прыходзіцца на са-
бе цягнуць гарматы, мінамёты, і
ўсё-такі байцы імкнуцца напе-
рад, не прызнаючы ніякіх пера-
шкод.

Гітлераўцы на-ранейшаму су-

праціўляюцца з адчаем асуджа-
ных. На асобных участках вораг
кідаеца ў контратакі, пускаючы
наперадзе аўтаматчыкаў.

Нягледзячы на тое, што ўмовы
надвор'я вельмі ўскладняюць ма-
неўр, часці Чырвонай Арміі шы-
рока прымяняюць іменна манеў-
раную тактыку. Вось як, напры-
клад, развіваўся бой за важны
апорны пункт немцаў на паўднё-
вым участку «катла» — сяло Кса-
вераўка. Раскідае на вяршынях
і схілах вышынь, сяло ўяўляла
сбой даволі выгядную для абаро-
ны пазіцыю. Вораг, выкарыстоў-
ваючы ўмовы мясцовасці, пра-
стрэльваў падступы да сяла міна-
мётным і ружэйна-кулямётным
агнём. Некалькі разоў немцы
прадпрымалі контратакі. Але на-
шы рухомыя групы здолелі выйс-
ці на чыгунку, якая праходзіць
целаўка ад Ксавераўкі, і выбіць
праціўніка з пануючых вышынь.
У гэты час другія падраздзяленні
надышлі да Ксавераўкі з паўд-
нёвага ўсходу. Крок за крокам
прасоўваліся наперад нашы пяхо-
цінцы, спіскаючы клешчы вакол
нямецкіх пазіцый. Нарэшце, па
агульнаму сігналу пачалася ата-
ка. Як ні ўпorna абараняўся
праціўнік, ён усё-ж быў выбіты